

# हिमाचल प्रदेश तेरहवीं विधान सभा

(तृतीय सत्र)

लिखित उत्तर हेतु प्रश्न

शुक्रवार, 24 अगस्त, 2018/2 भाद्रपद, 1940 (शक् )

----

[मुख्य मन्त्री - सिंचाई एवं जन स्वास्थ्य मन्त्री - खाद्य, नागरिक आपूर्ति एवं उपभोक्ता मामले मन्त्री - शिक्षा मन्त्री - बहुउद्देश्यीय परियोजनाएं एवं ऊर्जा मन्त्री - शहरी विकास मन्त्री - कृषि मन्त्री - स्वास्थ्य एवं परिवार कल्याण मन्त्री - ग्रामीण विकास एवं पंचायती राज मन्त्री - उद्योग मन्त्री - वन मन्त्री तथा सामाजिक न्याय एवं अधिकारिता मन्त्री ].

कुल प्रश्न - 18

----

## योजनाओं का संवर्धन

110 श्री राम लाल ठाकुर (श्री नैना देवीजी):

क्या सिंचाई एवं जन स्वास्थ्य मन्त्री बतलाने की कृपा करेंगे कि:-

(क) यह सत्य है कि श्री नैना देवीजी, विधान सभा निर्वाचन क्षेत्र की ग्राम पंचायत जुखाला, कोटला व स्योला में पेयजल योजनाओं के संवर्धन हेतु 1.06 करोड़ रुपये की धनराशि आबंटित की गई थी; यदि हां, तो कार्य की निविदाएं नहीं होने के क्या कारण रहे तथा कार्य कब तक पूर्ण किया जाएगा; ब्यौरा दें;

(ख) यह सत्य है कि गांव स्योला में डीप बोर करके पानी उठाया गया है जबकि यह गांव पानी की कमी से जूझ रहा है; यदि हां, तो इनको पेयजल उपलब्ध करवाने हेतु सरकार क्या पग उठा रही है; और

(ग) पेयजल के परम्परागत स्रोत और हैण्डपम्प को सूखने से बचाने हेतु सरकार द्वारा क्या पग उठाए जा रहे हैं?

----

## ग्वालथाई औद्योगिक क्षेत्र

111 श्री राम लाल ठाकुर (श्री नैना देवीजी):

क्या उद्योग मन्त्री बतलाने की कृपा करेंगे कि:-

(क) ग्वालथाई औद्योगिक क्षेत्र में बन्द पड़ी औद्योगिक इकाइयों को फिर से चालू करने हेतु सरकार की क्या योजना है; और

(ख) जिन प्लॉट धारकों द्वारा उद्योग स्थापित नहीं किए गए हैं; सरकार उनके विरुद्ध क्या कार्रवाई अमल में लाएगी; ब्यौरा दें ?

----

## बस अड्डा स्वारघाट

112 श्री राम लाल ठाकुर (श्री नैना देवीजी):

क्या वन मन्त्री बतलाने की कृपा करेंगे कि:-

(क) श्री नैना देवीजी विधान सभा निर्वाचन क्षेत्र के अन्तर्गत बस अड्डे के निर्माण हेतु कितनी धनराशि स्वीकृत है, निर्माण कार्य कब शुरू किया गया व कब तक पूर्ण कर लिया जाएगा; और

(ख) लिखित समझौते के अनुसार जिन लोगों को बस अड्डे में दुकानें आबंटित की जानी है, उनकी आबंटन प्रक्रिया कब तक पूर्ण कर ली जाएगी; ब्यौरा दें?

----

## Central Road Fund (CRF)

113 श्री सुखविन्द्र सिंह सुक्खु (नदौन):

क्या मुख्य मन्त्री बतलाने की कृपा करेंगे कि:-

(क) दिनांक 01 जनवरी, 2018 से 31 जुलाई, 2018 तक कितनी सड़कों के प्रोजैक्ट Central Road Fund के अन्तर्गत स्वीकृत हुए हैं; और

(ख) सड़कों का ब्यौरा मण्डलवार स्वीकृत धनराशि सहित दें?

----

## नए स्वास्थ्य संस्थान

114 श्री सुखविन्द्र सिंह सुक्खु (नदौन):

क्या स्वास्थ्य एवं परिवार कल्याण मन्त्री बतलाने की कृपा करेंगे कि:-

(क) गत तीन वर्षों में किन-किन प्राथमिक स्वास्थ्य केन्द्रों व उप-केन्द्रों की अधिसूचना जारी की गई थी लेकिन जिनको अभी तक Functional नहीं किया गया; और

(ख) उन स्वास्थ्य संस्थानों के नाम विधान सभा निर्वाचन क्षेत्रवार दिए जाएं?

----

### औद्योगिक प्रशिक्षण संस्थान उरनी

115 श्री जगत सिंह नेगी (किन्नौर):

क्या उद्योग मन्त्री बतलाने की कृपा करेंगे कि:-

(क) यह सत्य है कि JSW Company को औद्योगिक प्रशिक्षण संस्थान उरनी के भवन को बहुतकनीकी संस्थान चलाने के लिए मात्र एक रुपये लीज़ पर देने हेतु सहमत है; और

(ख) यह भी सत्य है कि किन्नौर में भवन के अभाव में किन्नौर का बहुतकनीकी संस्थान पिछले कुछ वर्षों से रोहडू में ही चल रहा है; यदि हां, तो क्या सरकार इसको उरनी में चलाने का विचार रखती है?

----

### धनराशि आबंटन

116 श्री जगत सिंह नेगी (किन्नौर):

क्या मुख्य मन्त्री बतलाने की कृपा करेंगे कि वर्ष 2018-19 में गैर-योजना के अन्तर्गत लोक निर्माण मण्डल कल्या व भावानगर को कितनी-कितनी धनराशि आबंटित की गई है; ब्यौरा दें?

----

### वनों में आग की रोकथाम

117 श्री जगत सिंह नेगी(किन्नौर) :

श्री नरेन्द्र ठाकुर(हमीरपुर) :

श्री बिक्रम सिंह जरयाल(भटियात) :

क्या वन मन्त्री बतलाने की कृपा करेंगे कि:-

(क) इस वर्ष वन विभाग में वन अग्नि के कितने मामले रिपोर्ट हुए तथा कितना जान व माल का नुकसान हुआ इसकी रोकथाम एवं नियंत्रण पर कितनी धनराशि व्यय की गई; ब्यौरा दें; और

(ख) रैपिड फोरैस्ट फायर फाइटिंग फोर्स वालंटियर्स के अन्तर्गत कितने वालंटियर्स पंजीकृत किए गए तथा आग बुझाने के कार्य में किन-किन स्थानों पर कितने वालंटियर्स ने भाग लिया; ब्यौरा जिलावार दें?

----

## कृषि सहकारिता सोसायटी

118 श्री बलबीर सिंह (चिन्तपुरनी):

क्या सामाजिक न्याय एवं अधिकारिता मन्त्री बतलाने की कृपा करेंगे कि सरकार प्रदेश के दूर-दराज क्षेत्रों व बड़ी पंचायतों में कृषि सहकारिता सोसायटी (Agriculture Thrift & Credit Societies) व सहकारिता बैंक खोलने पर विचार करेगी; ब्यौरा दें?

----

## Transfers of Teachers

119 Sh. Harshwardhan Chauhan(Shillai) :

Will the **Education Minister** be pleased to state how many teachers of all categories have been transferred from Primary, Middle, High and Senior Secondary Schools of Shillai Constituency during the last 6 months; details be given?

----

## सड़कों की Annual Surfacing

120 श्री राजेन्द्र राणा (सुजानपुर):

क्या मुख्य मन्त्री बतलाने की कृपा करेंगे कि वर्ष 2017-2018 के दौरान सुजानपुर विधान सभा निर्वाचन क्षेत्र में सड़कों की कितने किलोमीटर Annual Surfacing की गई?

----

## पुल निर्माण

121 श्री राजेन्द्र राणा(सुजानपुर) :

क्या मुख्य मन्त्री बतलाने की कृपा करेंगे कि:-

(क) सुजानपुर-हमीरपुर मार्ग भलेठ में पुल निर्माण की अद्यतन स्थिति क्या है और ठेकेदार को इस कार्य को पूर्ण करने हेतु समयावधि में छूट दी गई है; और

(ख) थलाकना-खिया सड़क पर पुंग तथा कुजा-बलह वाकर खड्डों पर बनने वाले पुलों के लिए कितनी धनराशि स्वीकृत हुई है; यह पुल कब तक बन कर तैयार हो जाएंगे?

----

## चौपाल वन मण्डल में कार्य

122 श्री बलबीर सिंह वर्मा(चौपाल) :

क्या वन मन्त्री बतलाने की कृपा करेंगे कि:-

(क) चौपाल विधान सभा निर्वाचन क्षेत्र के अन्तर्गत वन विभाग में विभिन्न श्रेणियों के कितने पद रिक्त हैं और इन्हें भरने हेतु सरकार क्या पग उठा रही है;

(ख) वन विभाग के अन्तर्गत कार्य हेतु कितनी निविदाएं आमन्त्रित की गईं; कितने कार्य स्वीकृत किए गए तथा कितनी धनराशी व्यय की गई; कार्य व स्थान का नाम सहित ब्यौरा दें; और

(ग) गत तीन वर्षों में इस निर्वाचन क्षेत्र में वन विभाग द्वारा सड़कों के निर्माण हेतु कितनी धनराशि स्वीकृत की गई, कितनी सड़कें बनाई गईं; सड़क व ठेकेदार के नाम सहित ब्यौरा दें?

----

## मनरेगा के अन्तर्गत कार्य

123 श्री बलबीर सिंह वर्मा (चौपाल):

क्या ग्रामीण विकास एवं पंचायती राज मन्त्री बतलाने की कृपा करेंगे कि वित्तीय वर्ष 2018-19 में चौपाल विधान सभा निर्वाचन क्षेत्र में मनरेगा के अन्तर्गत कौन-कौन से कार्य किए जाएंगे, कितनी धनराशि व्यय की जाएगी; ब्यौरा शीर्षवार दें?

----

## गैस तथा राशन की आपूर्ति

124 श्री बलबीर सिंह वर्मा (चौपाल):

क्या खाद्य, नागरिक आपूर्ति एवं उपभोक्ता मामले मन्त्री बतलाने की कृपा करेंगे कि:-

(क) यह सत्य है कि चौपाल विधान सभा निर्वाचन क्षेत्र के अन्दर गैस आपूर्ति में कमी रहती है;

(ख) सरकार द्वारा नेरवा में गैस एजैन्सी खोलने का प्रावधान किया गया है; इसकी अद्यतन स्थिति क्या है; और

(ग) खाद्य, नागरिक आपूर्ति विभाग द्वारा चौपाल विधान सभा निर्वाचन क्षेत्र में खाद्य आपूर्ति के कितने डिपो एवं उप-डिपो संचालित हैं, कितना राशन वितरित हो रहा है तथा क्या राशन नियमानुसार सुचारू रूप से वितरित हो रहा है; ब्यौरा डिपोवार दें?

----

## सब्जी मण्डी मेंहदली

125 श्री मोहन लाल ब्राक्टा (रोहडू):

क्या कृषि मन्त्री बतलाने की कृपा करेंगे कि रोहडू विधान सभा निर्वाचन क्षेत्र के अन्तर्गत मेंहदली में सब्जी मण्डी का निर्माण कार्य बन्द पड़ा है; यदि हां, तो कार्य कब तक प्रारम्भ किया जाएगा?

----

## नागरिक अस्पताल भवन

126 श्री मोहन लाल ब्राक्टा (रोहडू):

क्या स्वास्थ्य एवं परिवार कल्याण मन्त्री बतलाने की कृपा करेंगे कि रोहडू नागरिक अस्पताल भवन कितनी लागत से बन रहा है, निर्माण कार्य की अद्यतन स्थिति क्या है?

----

## अधिशायी अभियन्ता के तबादले

127 श्री मोहन लाल ब्राक्टा (रोहडू):

क्या मुख्य मन्त्री बतलाने की कृपा करेंगे कि गत सात माह में लोक निर्माण मण्डल रोहडू, डोडरा-क्वार में कितने अधिशायी अभियन्ताओं का स्थानान्तरण किया गया; ब्यौरा दें?

----

शिमला: 171004.

दिनांक: 8 अगस्त, 2018.

यशपाल शर्मा,

सचिव।